

जगन्नाथ से दुख हरने मांगी कामना रथयात्रा में उमड़ा जनसैलाब

मण्डला, देशबन्धु। 1 जुलाई को मंडला में भगवान जगन्नाथ स्वामी की रथ यात्रा भव्यता से निकाली गई। अन्तर्राष्ट्रीय कृष्णभावनामृत संघ(इस्कोन) के द्वारा आयोजित इस रथ यात्रा में सैकड़ों की संख्या में धर्मप्रेमियों ने शामिल होकर भगवान को नगर भ्रमण कराया। इस अवसर पर मंडला कलेक्टर सोमेश मिश्रा, पुलिस अधीक्षक रजत सकलेचा, एसडीएम सोनल सिडाम, भाजपा जिला अध्यक्ष प्रफुल्ल मिश्रा, भाजपा वरिष्ठ नेता विनय मिश्रा, सांसद प्रतिनिधि जयदत्त झा, जिला पंचायत अध्यक्ष संजय कुशराम, राष्ट्रीय स्वयं सेवक के विभाग प्रचारक पंकज तिवारी, समाजसेवा नौरज अग्रवाल, सुनील मिश्रा, सुधीर कांसकार, वरिष्ठ शिक्षक मुकेश पांडे ने भगवान जगन्नाथ स्वामी का पूजन कर श्रीप्ल अर्पण करते हुए रथ को नगर भ्रमण के लिए रवाना कराया। रथ यात्रा के पूर्व राम मंदिर पड़ाव में भगवान जगन्नाथ, भगवान बलदेव, बहन सुभद्रा की विधि विधान से स्थापना की गई। यहां पर महाआरती के साथ भगवान जगन्नाथ स्वामी को 56 भोग अर्पण किए गए। मातृशक्तियों ने विभिन्न प्रकार के पकवान मिष्ठान तैयार किए और भगवान जगन्नाथ स्वामी को अर्पित किए। इस दौरान हरे कृष्णा, राधे कृष्णा के भजन के साथ धर्मप्रेमियों ने भगवान जगन्नाथ स्वामी से अपने दुख हरने की मनोकामना मांगी। इस दौरान स्वामी का भक्तों ने स्वागत वंदन करते हुए इस कार्यक्रम के आयोजन को लेकर आभार व्यक्त किया। रथ महोत्सव के इस आयोजन पर नगर के विभिन्न स्थानों में सामाजिक संगठनों के द्वारा स्वागत किया गया और धर्मप्रेमियों ने भगवान जगन्नाथ स्वामी की जगह-जगह आरती करते हुए जयघोष के साथ जय जगन्नाथ के नारे लगाए। इस अवसर परम पूज्य भक्तिवेदांत स्वामी प्रभुपाद जी ने बताया कि इस रथयात्रा में भगवान जगन्नाथ, जो कि भगवान कृष्ण हैं व उनके बड़े भाई बलभद्र जो बलराम जी हैं और बहन सुभद्रा जो कि अर्जुन की पत्नी हैं के साथ बड़े



शान से सौंदर्य तरीके से सजाये गये सुसज्जित रथ के साथ मंडला के निवासियों पर अपनी कृपा कटाक्ष बरसाते हुए आए हैं। ऐसी पौराणीक मान्यता है कि जो रथ पर सवार इन भाई-बहनों को देखेगा वह सभी पापों से मुक्त हो जाएगा। रथयात्रा का आध्यात्मिक इतिहास अत्यंत गहरा है। पुराणों में वर्णित है कि पहली रथ यात्रा तब मानी जाती है जब वृंदावन वासियों ने भगवान श्रीकृष्ण को कुरुक्षेत्र से रथ में बैठकर अपने साथ ले जाने का प्रयास किया। उसी प्रेम भावना को पुरी और कुरुक्षेत्र की रथ यात्राएं दोहराती हैं। शास्त्रों में कहा गया है कि भगवान के रथ-दर्शन से करोड़ों जन्मों के पाप नष्ट हो जाते हैं और यह रथयात्रा उसी कृपा का विस्तार है। बता दें अंतर्राष्ट्रीय कृष्णभावनामृत संघ इस्कोन के द्वारा भव्य जगन्नाथ रथयात्रा का आयोजन किया गया है। यह आयोजन इस्कोन उज्जैन की प्रेरणा से हो रहा है जो कि पूरे



मध्यप्रदेश में 34 स्थानों पर रथयात्रा जा रही है। इसी कड़ी में 1 जुलाई को यह रथ यात्रा मंडला पहुंची जहां इस पुनीत कार्य का नेतृत्व परम पूज्य भक्ति प्रेम स्वामी महाराज ने किया। जो इस्कोन उज्जैन के अध्यक्ष और दीक्षा गुरु हैं। यह दो किलोमीटर लंबी रथयात्रा दोपहर 2 बजे राम मंदिर पड़ाव से आरंभ हुई जो चिलमन चौक बड़ चौराहा, रेडक्रॉस, बैगा-बैगी चौक, नेहरू स्मारक होते हुए महिष्मति घाट पहुंची। जहां पर भगवान जगन्नाथ स्वामी की महाआरती की गई और भक्तों के दर्शन के लिए रथ को विश्राम दिया गया। मंडला की इस विशाल रथ यात्रा जो कि नगर में आकर्षण और चर्चा का विषय बन गई जिसकी मुख्य वजह ऐसा रथ जो 15 फीट ऊंचा विशेष रथ जिसमें 10 फीट ऊंचा समायोज्य गुंबद भी रहा है। जो उज्जैन से मंडला लाया गया था। पूरे मार्ग में 20 से अधिक स्वागत स्थलों पर भगवान का आरती, छपन

भोग पुष्पमाला के साथ जोरदार स्वागत धर्मप्रेमी सामाजिक संगठनों ने किया। इस शोभायात्रा में विशेष आकर्षण के रूप में आदिवासी सांस्कृतिक दल शामिल रहा जिससे आदिवासी सांस्कृतिक की झलक दिखाई दी। बताया गया इस कि रथ यात्रा का आध्यात्मिक संदेश अत्यंत गहन और प्रेरणादायक है। यह उत्सव दर्शाता है कि ईश्वर की कृपा सभी भक्तों के लिए समान रूप से उपलब्ध है चाहे वे किसी भी वर्ग या धर्म के हों। रथ यात्रा में भगवान का मंदिर से बाहर आना प्रतीक है कि वे अपने भक्तों के करीब हैं और उनकी भक्ति को स्वीकार करते हैं। रथ का खींचना जीवन को आध्यात्मिक यात्रा को दर्शाता है जो आत्मा को भौतिक बंधनों से मुक्त कर ईश्वर की ओर ले जाती है। सैकड़ों भक्तों का एक साथ रथ खींचना सामूहिक भक्ति, एकता, और सहयोग की शक्ति को प्रकट करता है। यह उत्सव विनम्रता का पाठ पढ़ाता है। वहीं पत्रकार कमलेश मिश्रा ने सभी भक्तों के माथे में तिलक लगाया। इस दौरान नगर पालिका अध्यक्ष विनोद कछवाहा, नगर पालिका उपाध्यक्ष अखिलेश कछवाहा, भाजपा नेता पारस असरानी, राजेश क्षत्री, सुनील अग्रवाल, रोहित बघेल, मुकेश सोनी, अनमोल अग्रवाल, प्रवीण तिवारी, कपिल तिवारी, पापेंद्र सुधीर मिश्रा, नरेश सिंधिया, जितेन्द्र वर्मा, सुनील मिश्रा, इन्द्रेश बब्लर खरया, बब्बी रावत, मनोज चौरसिया, नरेश कछवाहा, रोचिराम गुरवानी, अंकित नामदेव, रेनु कछवाहा, गुड्डू सिंधिया, किशोर रजक, सहायक आयुक्त श्रीमति वंदना गुप्ता, शिखा श्रीवास्तव, अनीता तिवारी, शशि पटेल, शीतल वैष्णव, नीता उपाध्याय, पुष्पा ज्योतिषी उपस्थित रहे। वहीं कार्यक्रम में मंच का संचालन अखिलेश उपाध्याय के द्वारा किया गया। वहीं रथयात्रा के आरंभ समय श्रीराम मंदिर प्रांगण में सामाजिक कार्यकर्ता अशोक खरबंदा एवं श्रीमति आशा खरबंदा के द्वारा भक्तों की खिचड़ा वितरण किया गया।

सार-समाचार

जिले में अब तक 342.3 मिमी वर्षा दर्ज

मण्डला, देशबन्धु। मंडला जिले में एक जून से 1 जुलाई तक की अवधि में औसत रूप से कुल 342.3 मिमी वर्षा दर्ज की गई है। 1 जुलाई की सुबह तक बीते 24 घंटे में जिले में औसतन 11.3 मिमी वर्षा दर्ज की गई है। इस दिनांक तक मंडला में 25.6 मिमी, नैनपुर में 23.2 मिमी, बिछिया में 8.4 मिमी, निवास में 6.2 मिमी, घुघरी में 1.6 मिमी एवं नारायणगंज में 3.2 मिमी वर्षा आंकी गई है। अधीक्षक भू-अभिलेख से प्राप्त जानकारी के अनुसार 1 जुलाई तक तहसील मंडला में 494.4 मिमी, नैनपुर में 413.8 मिमी, बिछिया में 265.8 मिमी, निवास में 313.9 मिमी, घुघरी में 262.8 मिमी एवं नारायणगंज में 308.7 मिमी वर्षा आंकी गई है। इसी अवधि में पिछले वर्ष जिले में औसतन 162.8 मिमी वर्षा हुई थी। इस अवधि में पिछले वर्ष तहसील मंडला में 239.6 मिमी, नैनपुर में 198.2 मिमी, बिछिया में 202.2 मिमी, निवास में 83.6 मिमी, घुघरी में 108.3 मिमी एवं नारायणगंज में 150.9 मिमी वर्षा आंकी गई थी।

जनसुनवाई में 68 आवेदकों ने प्रस्तुत किए अपनी समस्याओं से संबंधित आवेदन



मण्डला, देशबन्धु। जिला योजना भवन में सम्पन्न हुई जनसुनवाई में कलेक्टर सोमेश मिश्रा ने आवेदकों की समस्याएं सुनते हुये उनके समुचित निराकरण की पहल की। कलेक्टर श्री मिश्रा ने उपस्थित अधिकारियों को निर्देशित किया कि जनहित से संबंधित आवेदनों का सर्वोच्च प्राथमिकता से निराकरण करें। जनसुनवाई में 68 आवेदकों ने अपनी समस्याओं से संबंधित आवेदन प्रस्तुत किये। इस अवसर पर सीईओ जिला पंचायत श्रेयांश कुम्ट, अपर कलेक्टर राजेन्द्र कुमार सिंह, अपर कलेक्टर अरविंद सिंह, संयुक्त कलेक्टर सीएल वर्मा, डिप्टी कलेक्टर श्रीमती क्षमा सराफ़ एसडीएम मण्डला श्रीमती सोनल सिडाम ने जनसुनवाई में पहुंचे आवेदकों की समस्याएं सुनीं।

बाल गृह के बच्चों ने मल्टीप्लेक्स में देखी सितारें जमीं पर

मण्डला, देशबन्धु। प्रतिकूल परिस्थितियों में रहने वाले बच्चों के लिए शासन बाल संरक्षण संस्थान संचालित करता है। मंडला में आदर्श बालगृह संचालित है। बालगृह में रह रहे बच्चों को घर और परिवार दिलाने के लिए महिला बाल विकास, बाल कल्याण समिति, बालगृह और अन्य स्ट्रेकहोल्डर्स सतत कार्यरत रहते हैं। पुर्नवास की राह देख रहे बच्चों को घर जैसा परवरिश देने के लिए हरसंभव प्रयास रहता है। महिला बाल विकास की जिला कार्यक्रम अधिकारी श्रीमती शालिनी तिवारी और सहायक संचालक श्री रोहित बड़कुल ने बाल गृह के बच्चों के स्वस्थ मनोरंजन के लिए बच्चों को नगर के मल्टीप्लेक्स में सितारें जमीं पर फिल्म् दिखाई। फिल्म् देखकर बच्चे रोमांचित और प्रसन्नचित दिखे। महिला बाल विकास के सहायक संचालक रोहित बड़कुल ने बताया कि बच्चों के सर्वोत्तम हित के लिए समाज जीवन के विविध आयामों के प्रसिद्ध लोगों को बच्चों से निरंतर और जीवंत संवाद के सार्थक प्रयास किया जा रहा है ताकि बच्चे समाज जीवन से समरस हो सकें।

चिरईडोंगरी नारायणगंज में 550 पौधों की नर्सरी तैयार



मण्डला, देशबन्धु। विकासखंड नारायणगंज में मप्र जन अभियान परिषद द्वारा चिरईडोंगरी सेक्टर में पर्यावरण संरक्षण के लिए एक महत्वपूर्ण कदम उठाया गया है। ग्राम चिरईडोंगरी स्थित पीपल आश्रम में लगभग 550 पौधों की नर्सरी तैयार की गई, जो भविष्य में जिले को हरा-भरा बनाने में सहायक सिद्ध होगी। यह पहल ग्राम विकास प्रस्ट्रुटन समिति मझगांव और नवांकुर संस्था मझगांव के संयुक्त प्रयासों से संभव हुई है। इस कार्यक्रम को जिला समन्वयक श्री राजेंद्र प्रसाद चौधरी और विकासखंड समन्वयक श्री अनिल कुमार मेहरा के कुशल मार्गदर्शन में आयोजित किया गया। नर्सरी तैयार करने के इस कार्य में नवांकुर संस्था मझगांव से इंद्रा उइके, सीएमसीएलडीपी

किड्जी प्ले स्कूल में नेशनल डॉक्टर्स डे सम्पन्न

मण्डला, देशबन्धु। किड्जी प्ले स्कूल सिविल लाइन में नेशनल डॉक्टर्स डे सेलिब्रेट किया गया। यहां पर जिले के चिकित्सकों को आमंत्रित किया गया। उन्होंने स्कूल के नन्हे बच्चों को शरीर और स्वास्थ्य संबंधी चिकित्सा की आवश्यक जानकारी प्रदान की।

डॉ मोहसिन मंसूरी ने बच्चों को बताया कि कभी भी अस्वस्थता महसूस हो तुरंत डॉक्टर से परामर्श लेना चाहिए। दैनिक दिनचर्या में अच्छे स्वास्थ्य के लिए अपनाई जाने वाली आदतों समय पर सोना,संतुलित आहार, व्यायाम के बारे में बताया। डॉ.राहुल पमनानी ने बच्चों को दांतों की देखभाल और साफ-सफाई की दिनचर्या सिखाई, बच्चों को दिन में दो बार ब्रश करना चाहिए।डॉ. साकेत अग्रवाल नेत्र सर्जन ने बच्चों को बताया कि आंखें हमारे शरीर का सबसे महत्वपूर्ण इंद्रिय अंग हैं, अतः उन्हें स्क्रिन् टाइम कम करके और साफ-सफाई रखकर सुरक्षित रखना चाहिए।

डॉ. नेहा तिवारी ने अपने दंत चिकित्सा उपकरणों की सहायता से बच्चों को सही तरीके से ब्रश करने के स्टेप्स बहुत सुंदर और सरल ढंग से समझाए। डॉक्टरों की उपस्थिति ने बच्चों के चेहरे पर आनंद और उत्सुकता ला दी। बच्चों की उम्र के



अनुसार जानकारी दी गई, जिससे वे सहजता से सब कुछ समझ सके। डॉक्टरों और बच्चों के बीच की बातचीत बेहद प्रभावशाली और आनंददायक रही। बच्चों ने उत्साहपूर्वक काफी प्रश्न पूछे, जिनका डॉक्टरों ने बड़े प्रेम और धैर्य के साथ उत्तर दिया।

आयोजन में प्राचायी शालिनी शुक्ला एवं शैक्षणिक समन्वयक राशि पमनानी के मार्गदर्शन में आयोजन संपन्न हुआ। विद्यालय प्रबंधन की ओर से सभी डॉक्टरों का हार्दिक आभार प्रदर्शन किया गया।

वाहन किराए के नाम पर धोखाधड़ी करने वाला आरोपी नागपुर से गिरफ्तार

34 लाख रुपये मूल्य के 05 फोर व्हीलर वाहन जप्त



मण्डला, देशबन्धु। संजय सोनी निवासी नारायणगंज टिकरिया ने थाना कोतवाली मंडला में रिपोर्ट दर्ज कराई गई कि उसने तथा उसके अन्य साथियों ने अपनी-अपनी फोर व्हीलर गाड़ियां रेनाल्ट ट्राइवर, मारुति सुजुकी डिजायर,

महिंद्रा बोलेरो, महिंद्रा एवं मारुति अर्टिगा प्रतिमाह 30,000 किराए पर पवन सोलंकी के माध्यम से कुनाल टूर एंड ट्रेवल्स एजेंसी के संचालक कुनाल श्रीवास्तव पिता राजेन्द्र श्रीवास्तव, निवासी उमरेड भीवापुर रोड, नागपुर को जनवरी 2025 में दिया गया था, जिसके द्वारा कुछ महीनों तक वाहन किराया दिया गया, लेकिन बाद में किराया देना बंद कर दिया गया तथा एजेंसी बंद कर आरोपी नागपुर भाग गया। बार-बार मांगने पर न वाहन लौटाए गए और न ही किराये की राशि दी गई। उक्त शिकायत पर थाना कोतवाली मंडला में धारा 316(2) भारतीय न्याय संहिता, 2023 के तहत अपराध पंजीबद्ध कर निरीक्षक शफीक खान के नेतृत्व में एक विशेष टीम गठित की गई, जिसे नागपुर रवाना किया गया। पुलिस टीम द्वारा प्रभावी कार्यवाही करते हुए आरोपी

पी एच ई विभाग की कैबिनेट मंत्री पर 1000 करोड़ घूसखोरी के आरोप, कांग्रेस ने की सीबीआई जांच की मांग, जलाया पुतला

मण्डला, देशबन्धु। मध्य प्रदेश की पीएचई मंत्री संपतिया उईके के ऊपर 1000 करोड़ रुपए कमीशन लेने की आरोप लगे हैं इस पर लोक स्वास्थ्य यांत्रिकी विभाग ने अपने ही विभाग की मंत्री के खिलाफजांच के आदेश दे दिए, वहीं प्रमुख अभियंता ई एन सी संजय अभियंता कार्यालय ने सभी मुख्य अभियंता हमको जनात कार्यालय सभी मुख्य अभियंता पी एच ई और परियोजना निदेशक मध्य प्रदेश जल निगम को इस मामले में चिट्ठी लिखकर 7 दिन में रिपोर्ट देने को कहा हालांकि जांच के आदेश को लेकर प्रमुख अभियंता संजय अंधवान ने कोई जानकारी विभाग की ओर से जारी नहीं कि केंद्र सरकार से जल जीवन मिशन को प्राप्त हुए 30000 करोड़ रुपए की राशि में घूसखोरी का पैसा जमा करने का



आरोप मंडला के कार्यपालन नियंत्रित पर भी लगे हैं ई एन सी ने कार्यपालन यंत्री की संपत्तियों की जांच के भी आदेश जारी किए हैं।

बैतुल कार्यपालन यंत्री ने बिना काम 150 करोड़ निकाले - इसी तरह पी एच यू जल निगम के डायरेक्टर जनरल और इंजीनियरों ने एक-एक करोड़ का कमीशन लिया है बैतुल के कार्यपालन यंत्री ने 150 करोड़ रुपए बिना काम कराए ही शासन के खाते से निकाल लिए यही हाल छिंदवाड़ा और बालाघाट जिले का भी है मुख्य अभियंता

बीजाडांडी क्षेत्र में जुआ फड़ पर पुलिस की दबिश, चार जुआरी गिरफ्तार

मंडला, देशबन्धु। जिले का बीजाडांडी क्षेत्र जबलपुर व कटनी के जुआरियों का सुरक्षित ठिकाना बन गया है। यहां पर जबलपुर व कटनी के युवक जुआ खेलने जाते हैं। इस बात का खुलासा देर रात ग्राम खेरानी स्थित शीला फार्म के पीछे चल रहे जुआ फड़ पर पुलिस की दबिश से हुआ है। पुलिस ने यहां से चार जुआरियों को गिरफ्तार कर 15 हजार 500 रुपए व चार वाहन जब्त किए हैं।

पुलिस अधिकारियों के अनुसार, ग्राम खेरानी बीजाडांडी जिला मंडला में शीला फार्म के पीछे लम्बे समय से जुआ फड़ संचालित किया जा रहा है। इस बात की खबर पुलिस को लगतातार मिल रही थी। बीती देर रात खबर मिली कि जबलपुर व कटनी के जुआरी तवेरा, बोलेरो व आल्टो कार से जुआ खेलने के लिए पहुंचे हैं। खबर मिलते ही पुलिस की टीम ने दबिश दी तो जुआरियों में भगदड़ मच गई। पुलिस ने मौके से राकेश गुप्ता, फूल सिंह लोधी, अटई बर्मन व संजय पटेल



को गिरफ्तार किया है। पकड़े गए आरोपी कटनी व जबलपुर जिले के रहने वाले हैं। इनके पास से 15500 रुपए नकद, ताश के पत्ते व चार कारें बरामद की गईं। इसके अलावा टेंट का सामान, टॉर्च व दो मोबाइल फोन भी जब्त किए गए हैं। कुल जप्त संपत्ति की कीमत लगभग 35 लाख 36 हजार 550 रुपए आंकी गई है। सभी के खिलाफ थाना बीजाडांडी में जुआ एक्ट की धारा 13 के तहत मामला दर्ज किया गया है। इस कार्रवाई में थाना प्रभारी पुष्प करण मुर्वेल के नेतृत्व में पुलिस की टीम शामिल रही।